

## ایک بل

خیبر پختونخوا فوڈ سیفٹی اور حلال فوڈ اتھارٹی ایکٹ 2014 میں مزید ترمیم کی غرض سے۔  
 ہر گاہ یہ امر قرین مصلحت ہے خیبر پختونخوا ہلال فوڈ سیفٹی اور حلال فوڈ اتھارٹی ایکٹ 2014 (خیبر پختونخوا  
 ایکٹ نمبر 10، 2014) میں مزید ترمیم بطریق ذیل کی جائے۔  
 لہذا مندرجہ ذیل قانون وضع کیا جاتا ہے۔

1. مختصر عنوان و آغاز: (1) جائز ہے کہ ایکٹ ہذا کو خیبر پختونخوا فوڈ سیفٹی اور حلال فوڈ  
 اتھارٹی (ترمیمی) ایکٹ 2019 کے نام سے موسوم کیا جائے۔  
 (2) یہ فی الفور نافذ العمل ہوگا۔

2. خیبر پختونخوا ایکٹ نمبر 10، 2014 کی دفعہ 2 میں ترمیم: مذکورہ ایکٹ کی  
 دفعہ 2 میں شق (د) کے بعد مندرجہ ذیل نئی شق ثبت کی جائے یعنی  
 "(د-1)۔ "وزیر اعلیٰ" سے صوبہ خیبر پختونخوا کا وزیر اعلیٰ مراد ہے۔"

3. خیبر پختونخوا ایکٹ نمبر 10، 2014 کی دفعہ 4 میں ترمیم: (1) مذکورہ  
 ایکٹ کی دفعہ 4 میں،

(1) ذیلی دفعہ (1) میں،

(الف) شق (الف) کے لیے مندرجہ ذیل متبادل متصور ہوگا، یعنی

"(الف) وزیر صحت، چیئر پرسن" اور

(ب) شق (ب) میں لفظ "رکن" کے لیے لفظ "وائس چیئر مین" متبادل متصور ہوگا،

(2) ذیلی دفعہ (2) میں پہلی دفعہ وار لفظ "حکومت" کے لیے الفاظ "وزیر اعلیٰ" متبادل متصور

ہوں گے، اور

(3) ذیلی دفعہ (3) میں لفظ "حکومت" کے لیے الفاظ "وزیر اعلیٰ" متبادل متصور ہوں گے۔

4. خیبر پختونخوا ایکٹ نمبر 10، 2014 کی دفعہ 5 میں ترمیم: مذکورہ ایکٹ کی دفعہ 5 میں،

- (1) ذیلی دفعہ (3) میں الفاظ "اس کی جانب سے نامزد شدہ کوئی فرد" کے لیے الفاظ "وائس چیئرمین متبادل متصور ہوں گے، اور
- (2) ذیلی دفعہ (7) حذف کی جائے۔

5. خیبر پختونخوا ایکٹ نمبر 10، 2014 کی دفعہ 6 میں ترمیم: مذکورہ ایکٹ کی دفعہ 6 کی ذیلی دفعات (3) اور (5) میں لفظ "حکومت" کے لیے الفاظ "وزیر اعلیٰ" متبادل متصور ہوں گے۔

6. خیبر پختونخوا ایکٹ نمبر 10، 2014 کی دفعہ 7 میں ترمیم: مذکورہ ایکٹ کی دفعہ 7 میں لفظ "حکومت" کے لیے الفاظ "وزیر اعلیٰ" متبادل متصور ہوں گے۔

7. خیبر پختونخوا ایکٹ نمبر 10، 2014 کی دفعہ 11 میں ترمیم: مذکورہ ایکٹ کی دفعہ 11 کی ذیلی دفعہ (1) میں پہلی دفعہ وارد لفظ "حکومت" کے لیے الفاظ "وزیر اعلیٰ چیئرمین کی مشاورت کیساتھ" متبادل متصور ہوں۔

8. خیبر پختونخوا ایکٹ نمبر 10، 2014 کی دفعہ 13 میں ترمیم: مذکورہ ایکٹ کی دفعہ 13 کی ذیلی دفعہ (3) میں پہلی دفعہ وارد لفظ "حکومت" کے لیے الفاظ "وزیر اعلیٰ" متبادل متصور ہوں گے۔

9. خیبر پختونخوا ایکٹ نمبر 10، 2014 کی دفعہ 14 میں ترمیم: مذکورہ ایکٹ کی  
دفعہ 14 میں،

- (1) شق (ز) کے آخر میں وارد لفظ "اور" حذف کیا جائے، اور  
(2) شق (ح) کے آخر میں وارد فل سٹاپ کو سیمی کولون اور لفظ "اور" سے تبدیل کیا جائے اور  
اس کے بعد مندرجہ ذیل نئی شق کا اضافہ کیا جائے، یعنی  
"(1) تجویل میں لی گئی کوئی خوراک اگر ان کے خیال میں صحت کے لیے مضر، غیر محفوظ  
یا زہریلی ہو، کو تلف، ختم یا ضائع کرنا،"

10. خیبر پختونخوا ایکٹ نمبر 10، 2014 کی دفعہ 29 میں ترمیم: مذکورہ ایکٹ

- کی دفعہ 29 میں ذیلی دفعہ (3) کے بعد مندرجہ نئی ذیلی دفعہ کا اضافہ کیا جائے، یعنی  
"(4) اگر کوئی بھی ایسی خوراک کے تیار کرنے، بنانے، عمل کرنے، ذخیرہ کرنے، لیجانے،  
رکھنے، خرید فروخت یا جیسی بھی صورت ہو ایسی سرگرمیاں جو ایسی خوراک کے  
متعلق ہو جو انسانی زندگی کے لیے مضر اور خطرناک ہو کو مضر خوراک متصور کیا  
جائے اور ایکٹ ہذا کی کسی دیگر دفعہ کے تحت وہ فرد اضافی جرمانے کیساتھ سزائے  
قید جو کہ دو سال تک بڑھائی جاسکتی ہے اور جرمانہ جو کہ 10 لاکھ روپے تک بڑھایا جا  
سکے گا مستوجب ہوگا۔"

11. خیبر پختونخوا ایکٹ نمبر 10، 2014 کی دفعہ 46 میں ترمیم: مذکورہ ایکٹ

کی دفعہ 46 کو حذف کیا جائے۔

### بیان اغراض و وجوہ

مستحسن ہے کہ خیبر پختونخوا فوڈ سیفٹی اور حلال فوڈ اتھارٹی ایکٹ 2014 (خیبر پختونخوا ایکٹ  
نمبر 10، 2014) میں ترمیم کی جائے۔ لہذا بل ہذا پیش کیا جاتا ہے۔